

38 आरओबी का डीपीआर जल्द बनाने का निर्देश

पटना | हिन्दुस्तान ब्यूरो

रेल मंत्री पीयूष गोयल ने राज्य के 38 रेल ओवर ब्रिज (आरओबी) का डीपीआर जल्द बनाने का निर्देश दिया है। राज्य के पथ निर्माण मंत्री नंदकिशोर यादव से हुई मुलाकात के दौरान रेल मंत्री ने इस पर सहमति दे दी कि जो एजेसी आरओबी का डीपीआर बनाएगी निर्माण भी उसी को करना होगा। आरओबी के डीपीआर में पहुंच पथ को भी शामिल किया जाएगा।

पथ निर्माण मंत्री ने राज्य के 50 आरओबी के निर्माण को लेकर रेल मंत्री श्री गोयल से मुलाकात की। उन्होंने राज्य के 47 आरओबी के निर्माण को लेकर रेल मंत्री से चर्चा की। इन प्रस्तावित आरओबी में आठ का काम शुरू हो गया है। एक

ओवरब्रिज

- रेल मंत्री ने पथ निर्माण मंत्री संग मुलाकात के दौरान दिया निर्देश
- जो एजेसी आरओबी का डीपीआर बनाएगी वही निर्माण भी करेगी

अन्य आरओबी का टेंडर हो चुका है, लेकिन शेष 38 के निर्माण में देरी हो रही है। राज्य सरकार इन सभी पुलों के निर्माण में लगने वाली राशि का आधा हिस्सा देने की स्वीकृति पहले ही दे चुकी है। रेल मंत्री ने इसमें तेजी लाने का निर्देश दिया। मंत्री श्री यादव ने इसके अलावा राज्य के उन दूसरे रेलवे क्रॉसिंग पर भी आरओबी बनाने की चर्चा केन्द्रीय मंत्री से की, जहां ट्रैफिक घनत्व काफी अधिक है।